

मुंहिजा करुणा सागर सतिगुरु तवहां जी महिमा अपरम्पार आ।
तवहां जो सूरज जियां प्रताप आ मिटायो जग अंधियार आ॥

जियं सूरज जे उदय थियण सां कमल मधुकर छुटे।
तिंय ई जग जंजाल खां थिये बंधल जीव उधार आ॥

जियं राति में चकवो चकवी विछुड़ी था रुंअदा रहनि
तिंय प्रभु पद कमलनि खां विछुड़ी जीउ रुनो ज़ारोंज़ार आ॥

कृपा तवहां जी अमृत वेला जदहीं जीअ जे दिलि में अचे
तदहीं जीव चकवी खे थिये दिलिबर जो दीदार आ॥

अज्ञान जी ऊंदहि थियण सां कामादिक चोर था लुटिनि
तवहां जो नृमल तेज प्रभु अ जी प्रेम धुनि रखवार आ॥

तवहां जे सति संग सूरज जो प्रकाश आ अदभुत महा
भ्रांति निन्द्रा खे भज़ाए कयो रस संचार आ॥

कल्प वृक्ष खां भी अनुपम करुणा सागर तो कथा
दरिद्रता दीननि मिटाए दिनो भगति भण्डार आ॥

अमृत सागर साईं अमां तवहां जी जुगा जुग जै जै चवां
ब्रातिड़े ब्राल जियां ब्रोल ब्रोले ग़ायां गुण लखवार मां॥

क्रोड़ गंगा खां भी पावन मैगसि चन्द्र मालिक मिठा
तवहां जो चरणनि चिहिनु साईं मुहिंजो सिर श्रंगार आ॥